

భారత్తో కలిసి పనిచేస్తాం

బీజింగ్ : సరిహద్దుల వద్ద శాంతి, సుస్థిరత నెలకొల్పేందుకు భారత్తో కలిసి పనిచేసేందుకు తమ సైన్యం సిద్ధమని చైనా ప్రకటించింది. రెండు దేశాల సైనిక భవిష్యత్ సంబంధాలపై మీడియా ప్రతినిధులు అడిగిన ప్రశ్నకు చైనా రక్షణ మంత్రిత్వ శాఖ అధికార ప్రతినిధి ఝాంగ్ జియావోగాంగ్ స్పందిస్తూ ఈ విషయం చెప్పారు. అత్యంత పురాతన నాగరికతలు కలిగి ఉన్న ఈ రెండు దేశాల మధ్య దౌత్య సంబంధాలు ఏర్పడి 75 సంవత్సరాలు అవుతున్న సందర్భంలో గ్లోబల్ సౌత్లో ముఖ్యమైన స్థానాలను ఆక్రమించాయన్నారు. ప్రజల ఉమ్మడి ప్రయోజనాల కోసం కలిసి పనిచేయాలని నిర్ణయించుకున్నట్లు చెప్పారు.



సంపుటి - 20 సంచిక - 94

కరీంనగర్ శుక్రవారం, 13 జూన్ 2025 ఎడిటర్ - మొహ్మద్ ఇమాన్ పేజీలు - 12 + 8 జిల్లా అనుబంధం వెల - 1.00

అహ్మదాబాద్లో కూలిన ఎయిరిండియా విమానం!

గాల్లో కలిసిన ప్రాజాబులు!

మృతుల్లో 169 మంది భారతీయులు, 53 మంది బ్రిటన్ పౌరులు, 7 పోర్చుగీస్, ఒకరు కెనడియన్, 12 మంది విమాన సిబ్బంది

గాంధీనగర్, జూన్ 12: అహ్మదాబాద్ ఎయిర్పోర్ట్ నుంచి లండన్ బయలుదేరిన ఎయిర్ ఇండియా విమాన ప్రమాదంలో మొత్తం 242 మంది మరణించారు. ఈ జాబితాలో 169 మంది భారతీయులు, 53 మంది బ్రిటన్ పౌరులు, 7 పోర్చుగీస్, ఒకరు కెనడియన్, 12 మంది విమాన సిబ్బంది ఉన్నారు. ఈ విమాన ప్రమాదంలో గుజరాత్ మాజీ సీఎం విజయ్ రూపాని సైతం మరణించారు. 50 మృతదేహాలు.. మరోవైపు 50 మృతదేహాలను విమాన శకలాలు నుంచి వెలికి తీశారు. సహాయక చర్యలు కొనసాగుతోన్నాయి. ఎయిర్ పోర్ట్ నుంచి బయలుదేరి అన్ని విమానాలను తాత్కాలికంగా రద్దు చేస్తున్నట్లు ఎయిర్ పోర్ట్ అధికారులు ప్రకటించారు. మాజీ సీఎం విజయ్ రూపాని.. ఇంకోవైపు ఈ విమానంలో ప్రయాణిస్తున్న గుజరాత్ మాజీ సీఎం విజయ్ రూపాని మరణించారు. ఆయన

కుమార్తె లండన్లో నివసిస్తుంది. ఈ నేపథ్యంలో ఆమె పద్దకు వెళ్లేందుకు ఆయన లండన్ ప్రయాణమయ్యారు. ఇక ఆయన భార్య అంజలి రూపాని లండన్లో ఉన్నారు. ఆమెను తీసుకు వచ్చేందుకు ఆయన లండన్ వయనమైన్లు విజయ్ రూపాని కుటుంబ సభ్యులు వివరించారు. 230 మందిప్రయాణికులు, 12 మంది సిబ్బంది.. అహ్మదాబాద్ నుంచి లండన్ బయలుదేరిన విమానంలో మొత్తం 230 మంది ప్రయాణికులు ఉన్నారు. మరో 12 మంది విమాన సిబ్బంది ఉన్నారు. వీరంతా ఈ ప్రమాదంలో మరణించారు. ఫ్లైట్ రాడార్ 24 ప్రకారం విమానం 625 అడుగుల ఎత్తులో ఉండగా సిగ్నల్స్ కోల్పోయింది. ఈ క్రమంలో మధ్యాహ్నం 1.39 సమయంలో పూర్తిగా కిందకు దిగిపోయి చెట్లను ఢీకొన్నట్లు ప్రాథమికంగా భావిస్తున్నారు. ప్రమాదానికి గురైన విమానం వైర్లబాడ్ బోయింగ్ 787 డ్రిమ్ లైనర్. దీనిలో 300 మంది ప్రయాణి



ణించవచ్చు. ఇది 11 ఏళ్లుగా సేవలు అందిస్తోంది. సుదూర ప్రయాణం కావడంతో విమానంలో ఇంధనం కూడా ఖాళీ ఉండటంతో.. ప్రమాద తీవ్రత మరింత పెరిగింది. విమాన కూలిన విషయం తెలియగానే ఫ్లైర్ ఇంజిన్లు ఆ ప్రాంతానికి చేరుకొని సహాయక చర్యలు చేపట్టాయి. గుజరాత్ మాజీ సీఎం విజయ్ రూపాని కూడా ఆ విమానంలో ఉన్నట్లు ఏబీపీ పత్రిక పేర్కొంది. ఈ ప్రమాదం విషయం తెలియడంతో కేంద్ర పౌర విమానయాన శాఖా మంత్రి కె.రామ్మోహన్ నాయుడు ఘటనా స్థలానికి బయల్దేరారు. కేంద్ర హోంశాఖా మంత్రి అమిత్ షా గుజరాత్ ముఖ్యమంత్రి భూపేంద్ర పటేల్తో ఫోన్లో మాట్లాడి పరిస్థితి తెలుసుకొన్నారు. ఈ ప్రమాదంపై డైరెక్టరేట్ జనరల్ ఆఫ్ సివిల్ ఏవియేషన్ (డీజీసీఏ) స్పందించింది. విమానానికి కెప్టెన్ గా సుమిత్ర నబర్వాల్, ఫస్ట్ ఆఫీసర్ గా కైవ్ కుండర్ వ్యవహరించినట్లు పేర్కొంది. సుమిత్రకు ఎల్టీసీగా 8,200 గంటలు, కోపైలట్కు 1,100 గంటల అనుభవం ఉన్నట్లు వెల్లడించింది. ఏటీసీ నుంచి వచ్చిన సమాచారం మేరకు ఈ విమానం రన్వే 23 నుంచి గాల్లోకి ఎగిరినట్లు తెలిపింది. కొద్ది సేపటికే ఆ ఎయిర్ క్రాఫ్ట్ నుంచి ఏటీసీకి మేనేజర్ (అత్యవసర కారీ) వచ్చిందని వెల్లడించింది. ఆ తర్వాత కూలిపోయినట్లు పేర్కొంది. మరోవైపు ఎయిర్ ఇండియా కూడా ఎక్స్ వేదికగా ప్రమాదాన్ని ప్రవీకరించింది. విమానంలో 169 మంది భారతీయులు, 53 మంది బ్రిటన్, ఏడుగురు పోర్చుగీస్ జాతీయులతో పాటు ఒక కెనడా వాసి ఉన్నట్లు వెల్లడించింది. ఈ ప్రమాదంపై సమాచారం కోసం హాట్లైన్ నెంబర్ 1800 5691 444 ఏర్పాటు చేసినట్లు తెలిపింది. తమ సామాజిక మాధ్యమం, ఎయిర్ ఇండియా వెబ్సైట్లో కూడా ప్రమాద వివరాలు, అవ్వేట్లు ఉంటాయని పేర్కొంది. ప్రమాదం జరిగిన వెంటనే తదుపరి ప్రకటన వెలువడే వరకు అహ్మదాబాద్ ఎయిర్పోర్టులో ఫ్లైట్ ఆపరేషన్లను సస్పెండ్ చేశారు.



హైదరాబాద్: తెలంగాణలో 36 మంది ఐఏఎస్ అధికారులను బదిలీ చేస్తూ రాష్ట్ర ప్రభుత్వం ఉత్తర్వులు జారీ చేసింది. ఎన్.శ్రీధర్ - పంచాయతీరాజ్, గ్రామీణాభివృద్ధి ముఖ్య కార్యదర్శి. గనులశాఖ ముఖ్యకార్యదర్శిగా అదనపు బాధ్యతలు. లోకేశ్ కుమార్ - రెవెన్యూశాఖ ముఖ్య కార్యదర్శి. నవీన్ మిశ్ర - ఇంధనశాఖ ముఖ్యకార్యదర్శి. జ్యోతి బుద్ధప్రకాష్ - ఎస్సీ అభివృద్ధిశాఖ కార్యదర్శి. శశాంక్ గోయెల్ -

భారీగా ఐఏఎస్ అధికారుల బదిలీలు

దిల్లీలో తెలంగాణ భవన్ రెసిడెంట్ కమిషనర్. హరిచందన దాసరి - హైదరాబాద్ కలెక్టర్. రాజీవ్ గాంధీ హనుమంతు - రిజిస్ట్రేషన్స్ అండ్ స్టాంప్స్ సెక్షన్ సెక్రటరీ, ఐజీ. భారతి లక్ష్మి నాయక్ - సమాచార శాఖ కమిషనర్ కార్యదర్శి. కిల్లి శివకుమార్ నాయుడు - ఆర్ఆండ్ఆర్ కమిషనర్. చిట్టెం లక్ష్మి - సాధారణ పరిపాలన విభాగం సంయుక్త కార్యదర్శి. ఇ.నవీన్ నికోలస్ - స్కూల్ ఎడ్యుకేషన్ డైరెక్టర్. టి.వి.నయ్ కృష్ణారెడ్డి - నిజామాబాద్ కలెక్టర్. సృజన - మహిళాశిశుసంక్షేమశాఖ డైరెక్టర్గా అదనపు బాధ్యతలు. ఎల్.శివశంకర్ - వ్యవసాయ సహకార శాఖసంయుక్త కార్యదర్శి, విపత్తు నిర్వహణ సంయుక్త కార్యదర్శిగా అదనపు బాధ్యతలు. కె.హైమావతి - సిద్దిపేట కలెక్టర్. పి.గాతమ్ - సింగరేణి డైరెక్టర్. వాసం వెంకటేశ్వరెడ్డి - ఎయిడ్స్ నియంత్రణ సాన్నిధ్య డైరెక్టర్. కె.నిఖిల - మత్స్యశాఖ డైరెక్టర్. వల్లూరు క్రాంతి - పర్యాటకశాఖ ఎం.డి. పి.ఉదయ్ కుమార్ - ఆరోగ్యశ్రీ హెల్త్ డ్రస్ట్ సీఈవో. ప్రియాంక ఆల - టీజీపీఎస్సీ కార్యదర్శి. పి.ప్రావిణ్ - సంగారెడ్డి కలెక్టర్. మిక్కిలినేని మను చౌదరి - మేడ్చల్ మల్లాజిగిరి కలెక్టర్. అనుదీప్ దురితెల్లి - ఖమ్మం కలెక్టర్. స్నేహ శబరీష్ - హనుమకొండ కలెక్టర్. ముజామిల్ ఖాన్ - పౌరసరఫరాశాఖ డైరెక్టర్.



ఈనెల 14న గద్దర్ సినీ అవార్డుల ప్రదానోత్సవం

తెలంగాణ ప్రభుత్వం అత్యంత ప్రతిష్టాత్మకంగా అందిస్తున్న గద్దర్ సినీ అవార్డుల ప్రదానోత్సవం ఈనెల 14న జరగనుంది. ఈ మేరకు టీఎస్ఎస్ ఛైర్మన్ దిల్ రాజు మీడియాకు వివరాలు అందించారు. అహ్మదాబాద్ లో జరిగిన విమాన ప్రమాద సందర్భంలో ఈ మీడియా సమావేశానికి వలుపురు మంత్రులు హాజరు కాలేకపోయారని అన్నారు. తెలంగాణ ఏర్పడిన తర్వాత మొట్టమొదటిసారిగా ఈ అవార్డులు అందిస్తున్నామని తెలిపిన దిల్ రాజు.. ఈనెల 14న సాయంత్రం హైదరాబాద్లోని హైటెక్స్లో ఈ వేడుక జరుగుతుందని వెల్లడించారు. 2014 నుంచి 2023 వరకు ఎన్నికైన ఒక్కో ఉత్తమ చిత్రానికి ఉత్తమ హీరో, హీరోయిన్, డైరెక్టర్, ప్రొడ్యూసర్ లు మొత్తం నాలుగు అవార్డులు అందుకుంటారని తెలిపారు. 14 ఏళ్ల తర్వాత జరుగుతున్న ఈ వేడుకలకు అందరూ హాజరై, విజయవంతం చేయాలని దిల్ రాజు కోరారు.



హైదరాబాద్ : ఈ విధాది రాష్ట్రంలో సాధారణ కంటే ఎక్కువ వర్షాలు పడే అవకాశం ఉందని వాతావరణ శాఖ హెచ్చరికల నేపథ్యంలో గోదావరి కృష్ణా నదీ పరివాహక ప్రాంతాల్లో వీలైనంతవరకు ప్రాణ, ఆస్తి, ఆర్థిక నష్టం జరగకుండా ఇప్పటి నుండే పకడ్బందీ చర్యలు తీసుకోవాలని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. గోదావరి, కృష్ణా నదీ పరివాహక ప్రాంతాల్లో వరద నిర్వహణపై ఆయా జిల్లాల కలెక్టర్లతో గురువారం సచివాలయంలోని తన చాంబర్లో మంత్రి పొంగులేటి ఉన్నతస్థాయి సమీక్ష నిర్వహించారు. ఈ సందర్భంగా మంత్రి మాట్లాడుతూ ప్రకృతి విపత్తుల వల్ల నష్టం జరిగిన తర్వాత స్పందించేదానికంటే నష్టం జరగకుండా ముందస్తు చర్యలు చేపట్టాలని సూచించారు. హైదరాబాద్ తరహాలోనే రాష్ట్రస్థాయిలో వరద ప్రభావిత ప్రాంతాలలో చేపట్టవలసిన చర్యలు, విపత్తుల నిర్వహణ విభాగం బలోపేతానికి తీసుకోవాల్సిన చర్యలపై హైద్రా కమిషనర్, అగ్నిమాపక డీజీ, విపత్తుల నిర్వహణ కమిషనర్, కమాండ్ కంట్రోల్ సెంటర్ డైరెక్టర్, నీటిపారుదల, ఆర్ఆండ్బీ, ఆరోగ్య శాఖల కమిషనర్లతో ఉన్నత స్థాయి కమిటీని ఏర్పాటు చేశామని వెల్లడించారు. ఈ కమిటీ వారం రోజుల్లో నివేదిక ఇస్తుందని.. ఆ నివేదిక ప్రకారం చర్యలు చేపడతామని తెలిపారు.

గతేడాదికి మించి వర్షాలు పడే ఛాన్స్... ఈ విధాది వర్షాకాల సీజన్ అనుకున్నదానికంటే 15 రోజుల ముందుగానే వచ్చిందని, దీనిని

దృష్టిలో పెట్టుకొని జిల్లా కలెక్టర్లు అప్రమత్తంగా ఉండాలని, అన్ని విభాగాలతో సమన్వయం చేసుకొని ప్రకృతి వైపరీత్యాల ప్రభావం వీలైనంత వరకు తగ్గించేలా చర్యలు తీసుకోవాలని పొంగులేటి సూచించారు. గోదావరి, కృష్ణా నదీ పరివాహక ప్రదేశాలలో జూలై, ఆగష్టు, సెప్టెంబర్ నెలల్లో హఠాత్తుగా వచ్చే వర్షాలతో ఊహించని వరదలు వస్తున్నాయని, గత అనుభవాలను దృష్టిలో పెట్టుకొని ఇప్పటి నుంచే పకడ్బందీ చర్యలు తీసుకోవాలని అన్నారు. నిర్వాసితులను గుర్తించి వారిని అక్కడి నుంచి శాశ్వతంగా తరలించి వారికి ఇందిరమ్మ ఇండ్లు నిర్మించి ఇచ్చేలా అధికారులు చర్యలు తీసుకోవాలన్నారు. గతేడాది పరివాహక ప్రాంతాల్లో తక్కువ సమయంలో ఎక్కువ వర్షం పడడం వల్ల నష్టం ఎక్కువగా జరిగిందని.. ఈసారి కూడా అటువంటి పరిస్థితి ఎదురైతే నష్టాన్ని తగ్గించే విధంగా ముందస్తుగా ఏర్పాట్లు చేసుకోవాలన్నారు. మూస వర్షానికి స్పష్ట చెప్పండి.. రెవెన్యూ విపత్తుల నిర్వహణ శాఖ మూస వర్షానికి స్పష్ట చెప్పి మారుతున్న పరిస్థితులకు అనుగుణంగా ఆధునిక సాంకేతిక పరిజ్ఞానాన్ని ఉపయోగించుకొని అన్ని శాఖలతో సమన్వయంతో పనిచేయాలని పొంగులేటి ఆదేశించారు. హైదరాబాద్లోని తెలంగాణ ఇంటిగ్రేటెడ్ కమాండ్ అండ్ కంట్రోల్ సెంటర్కు, నిర్వహణ, ముందస్తు హెచ్చరికల కోసం అవసరమైన యూజర్ ఐడీలను ఇవ్వాలని, గత అనుభవాలను దృష్టిలో పెట్టుకొని ఆయా జిల్లాల్లో పరిస్థితులను బట్టి వరదల కార్యాచరణ ప్రణాళికలను

నష్టం జరగక ముందే అప్రమత్తమవ్వండి..!

భారీ వర్షాలు, వరద ముప్పుపై సమీక్షించిన మంత్రి పొంగులేటి

ఆస్తి, ప్రాణ నష్టం వాటిల్లకుండా జాగ్రత్త పడాలని అధికారులకు మంత్రి పొంగులేటి ఆదేశం

ఈనెల 30వ తేదీలోగా తయారు చేసుకోవాలని ఆదేశించారు. వరద ప్రభావిత ప్రాంతాల్లో ఆవర మిత్ర వాలంటీర్స్, ఎన్డీఆర్ఎఫ్, ఎన్డీఆర్ఎఫ్ సహాయంతో సామాజిక అవగాహన కార్యక్రమాలు నిర్వహించాలని సూచించారు. వరద నియంత్రణ కట్టలు, చిన్న-మధ్య తరహా కాల్వలు, వర్షపు నీటి డ్రెయిన్లు మొదలైన వాటిని పరిశీలించి రిపేర్లు చేయించాలన్నారు. రిలీఫ్ క్యాంపుల ప్రదేశాలు, సంప్రదించవలసిన నెంబర్లు మొదలైనవి ఉండాలన్నారు. బోట్లు, లైఫ్ జాకెట్లు, అత్యవసర, పాడి ఆహార కిట్లు ముందే సిద్ధంగా ఉంచాలన్నారు. ఇరిగేషన్, రెవెన్యూ, పోలీస్, ఆరోగ్య శాఖల సామాన్యంతో పనిచేయాలని కంట్రోల్ రూములు ప్రారంభించాలని అత్యధిక ప్రమాద

ప్రాంతాలలో స్థానిక రెస్క్యూ బృందాలను ఏర్పాటు చేయాలన్నారు. మొదలై వైద్య బృందాలు, అవసరమైన మందులు, నీటి శుద్ధి మాత్రలు, పారిశుధ్య కిట్లు వంటివి తగిన మొత్తంలో అందుబాటులో ఉంచాలన్నారు. ఈ సమావేశంలో రెవెన్యూ శాఖ ప్రిన్సిపల్ సెక్రెటరీ నవీన్ మిట్టల్, రాష్ట్ర విపత్తుల నిర్వహణ శాఖ కమిషనర్ హరీష్, అగ్నిమాపక శాఖ డైరెక్టర్ జనరల్ నాగిరెడ్డి, హైద్రా కమిషనర్ రంగనాథ్, పంచాయితీరాజ్ కమిషనర్ సృజన, సీపీ డీసీఎల్ డైరెక్టర్ ముప్రభా అలీ, వ్యవసాయ సహకార శాఖ డైరెక్టర్ బి.గోపి, ఐఎండి అధికారి నాగరత్నం, ఆదిలాబాద్, భద్రాద్రి కొత్తగూడెం, జోగులాంబ గద్వాల, ములుగు, నిర్మల్, వనపర్తి జిల్లాల కలెక్టర్లు పాల్గొన్నారు.



అమ్మదాబాద్: గుజరాత్ లోని అమ్మదాబాద్ లో ఘోర ప్రమాదం చోటుచేసుకుంది. లండన్ బయల్దేరిన ఎయిరిండియా విమానం టేకాఫ్ అయిన కొద్ది క్షణాలకే కుప్పకూలిన సంగతి తెలిసిందే. ఈ దుర్ఘటనపై కేంద్ర విదేశాంగ శాఖ ప్రకటన చేసింది. “అమ్మదాబాద్ లో చోటుచేసుకున్న ఘటన మాటలకందని పెను విషాదం. ఇప్పటివరకు ఉన్న అవేదేబ్ ప్రకారం ఇందులో చాలా మంది ప్రాణాలు కోల్పోయారు. మృతుల కుటుంబాలకు ప్రగాఢ సానుభూతి తెలియజేస్తున్నాం. మృతుల్లో ఎక్కువ మంది విదేశీయులు ఉన్నారు. ఘటనాస్థలంలో సహాయక చర్యలు కొనసాగుతున్నాయి” అని విదేశాంగశాఖ అధికార ప్రతినిధి రణ్ దీర్ జైస్ వాల్ తెలిపారు. ఘటనకు సంబంధించిన అవేదేబ్ ను సంబంధిత శాఖకు ఎప్పటికప్పుడు పంపకుంటాయని పేర్కొన్నారు. ప్రాణ నష్టంపై ఇప్పుడు కచ్చితమైన అంచనాకు రాలేమని, పూర్తి వివరాలకు మరికొంత సమయం పడుతుందని ఆయన తెలిపారు.

అమ్మదాబాద్ కాలిన ఎయిరిండియా విమానం...
అమ్మదాబాద్ లోని సర్దార్ వల్లభాయ్ పటేల్ ఇంటర్నేషనల్ ఎయిర్ పోర్టు నుంచి గురువారం మధ్యాహ్నం 1.30 గంటల ప్రాంతంలో లండన్ బయల్దేరిన ఎయిరిండియా విహ-171 విమానం కాసేపటికే కూలిపోయింది. ప్రమాదం జరిగిన సమయంలో అందులో 242 మంది ప్రయాణికులు, సిబ్బంది ఉన్నారు. వీరిలో 169 మంది భారతీయులు.. 53 మంది బ్రిటన్ పౌరులు. ప్రయాణికుల్లో గుజరాత్ మాజీ సీఎం, భాజపా నేత విజయ్ రూపానీ కూడా ఉన్నారు. ఘటనాస్థలంలో సహాయక చర్యలు కొనసాగుతున్నాయి.

అమ్మదాబాద్ విమాన ప్రమాదంపై చంద్రబాబు, రేవంత్ దిగ్భ్రాంతి

అమ్మదాబాద్ లో జరిగిన ఘోర విమాన ప్రమాదంపై తెలుగు రాష్ట్రాల సీఎంలతో పాటు పలువురు ప్రముఖులు తీవ్ర దిగ్భ్రాంతి వ్యక్తం చేశారు. గుజరాత్ అమ్మదాబాద్ లోని సర్దార్ వల్లభాయ్ పటేల్ ఇంటర్నేషనల్ ఎయిర్ పోర్టు నుంచి గురువారం లండన్ బయల్దేరిన ఎయిరిండియా విహ-171 విమానం కూలిపోయింది. ప్రమాదం జరిగిన సమయంలో దానిలో 242 మంది ప్రయాణికులు ఉన్నారు. **విమాన ప్రమాదం దిగ్భ్రాంతికి గురిచేసింది: ఏసీ సీఎంచంద్రబాబు...** అమ్మదాబాద్ విమాన ప్రమాదం తనను తీవ్ర దిగ్భ్రాంతికి గురిచేసిందని ఏసీ ముఖ్యమంత్రి చంద్రబాబు ఆవేదన వ్యక్తం చేశారు. ప్రయాణికులు, సిబ్బంది, వారి కుటుంబ సభ్యుల కోసం ప్రార్థిస్తున్నట్లు ఏసీ సీఎం చంద్రబాబు ‘ఎక్స్’లో పేర్కొన్నారు. **సహాయక చర్యలు వేగవంతం చేయాలి: సీఎం రేవంత్ రెడ్డి...** అమ్మదాబాద్ నుంచి లండన్ కు బయలుదేరిన విమానం ప్రమాదానికి గురైనదం పట్ల తెలంగాణ ముఖ్యమంత్రి రేవంత్ రెడ్డి విచారం వ్యక్తం చేశారు. విమానంలో ఉన్న ప్రయాణికులు, సిబ్బంది క్షేమంగా ఉ

ండాలని ప్రార్థిస్తున్నట్లు చెప్పారు. క్షతగాత్రులను ఆదుకునేందుకు కేంద్ర ప్రభుత్వం సహాయక చర్యలు వేగవంతం చేయాలని కోరారు. **బాధిత కుటుంబాలకు అందగా ఉండాలి: డిప్యూటీ సీఎం పవన్ కల్యాణ్..** “అమ్మదాబాద్ లో జరిగిన విమాన ప్రమాదం నన్ను తీవ్ర దిగ్భ్రాంతికి గురి చేసింది. విమానంలో ఉన్న ప్రయాణికులు, సిబ్బంది కోసం ప్రార్థిస్తున్నాను. ప్రమాద ఘటనపై అధికారిక సమాచారం కోసం ఎదురు చూస్తున్నాం. ఈ కష్ట సమయంలో బాధిత కుటుంబాలకు అందరూ అందగా ఉండాలి. ఈ ఆందోళనకరమైన సమయంలో అందరి మద్దతు వారికి బలం చేకూరుస్తుందని ఆశిస్తున్నా” అని పవన్ కల్యాణ్ ట్వీట్ చేశారు. **దిగ్భ్రాంతికి గురి చేసింది: మంత్రి నారా లోకేశ్...** అమ్మదాబాద్ విమాన ప్రమాద ఘటన తీవ్ర దిగ్భ్రాంతికి గురిచేసిందని విద్య, ఐటీ, ఎలక్ట్రానిక్స్ శాఖల మంత్రి నారా లోకేశ్ అన్నారు. మృతుల కుటుంబాలకు సంతాపం ప్రకటించారు. సహాయ చర్యలు వేగంగా జరగాలని కోరుకుంటున్నా అని లోకేశ్ ట్వీట్ చేశారు.



ఆదిలాబాద్: ఆదిలాబాద్ జిల్లాలో అకాల వర్షం ఆరుగురు రైతులను పొట్టనబెట్టుకుంది. రెండు రోజులుగా అడపాదడపా కురిసిన వర్షాలతో విత్తనాలు వేసేందుకు సిద్ధమైన రైతుల కుటుంబాల్లో విషాదం నింపింది. ఏజెన్సీలోని గాడిదూడ మండలం పిప్పిరిలో 14 మంది రైతులు వ్యవసాయ కూలీలతో కలిసి మొక్కజొన్న విత్తులు వేసే క్రమంలో ఉరుములు, మెరుపులతో కూడిన వర్షం వచ్చింది. వర్షం నుంచి రక్షణ కోసం పొలంలోనే ఉన్న కర్రలతో ఏర్పాటు చేసిన గుడిసెలోకి అందరు వెళ్లారు. అదే సమయంలో గుడిసెపై పిడుగు పడింది. ఈ ఘటనలో పెండూర్ మాదర్రావు(45), సంజన(22), మంగం భీంబాయి (40), సిదాం రాంబాయి (45) అక్కడికక్కడే మృతి చెందారు. తీవ్రంగా గాయపడిన 10 మందిని తొలుత ఝరి ప్రాథమిక ఆరోగ్యకేంద్రానికి ఆ తరువాత రిమ్స ఆసుపత్రికి తరలించారు. జిల్లాలోని బేల మండలంలో వేర్వేరు ప్రాంతాల్లో పడిన

పిడుగుపాటుకు ఇద్దరు మహిళలు మృతిచెందారు. సాంగిడిలో పొలం పనులు చేస్తున్న నందిని (30), సోన్వాన్ లో పత్తి విత్తనాలు వేస్తున్న సునీత(35) పిడుగు పడడంతో అక్కడికక్కడే మృతి చెందారు. ఉదయం నేల తల్లికి నమస్కరించి పొలం పనులకు వెళ్లినవాళ్ళు తిరిగిరాని లోకాలకు వెళ్లడంతో కుటుంబాలు కన్నీరు మున్నీరుగా విలపిస్తున్నాయి. ఉటూర్ మండలం కుమ్మరితాండలో వ్యవసాయ పనులు చేస్తున్న ముగ్గురు రైతులు రహదారిపై వెళ్తున్న దాదాపు 15 మంది బాటసారులు.. వర్షం రావడంతో పొలంలోని పశువుల పాకలోకి వెళ్లారు. ఆ సమయంలో పిడుగుపడడంతోనే కుమ్మరితాండలోని ఒక కుటుంబానికి చెందిన రైతులు బోకన్ ధన్ రాజ్ (27), నిర్మల (36), బోకన్ కృష్ణబాయి (30)లకు గాయాలయ్యాయి. తానీ మండలం బండలానాగాపూర్లోని రామాలయంపై పిడుగు పడడంతో పైనున్న ఆలయం గోపురం స్వల్పంగా ధ్వంసమైంది.



హైదరాబాద్: భారాన కార్పూనిర్వాహక అధ్యక్షుడు కేటీఆర్, ఆ పార్టీ ఎమ్మెల్యే పాడి కౌశిక్ రెడ్డిపై కాంగ్రెస్ ఎమ్మెల్సీ బల్లూరి వెంకట్ సైబర్ క్రైమ్ పోలీసులకు ఫిర్యాదు చేశారు. సీఎం రేవంత్ రెడ్డిపై అనుచిత వ్యాఖ్యలు చేశారని అందులో పేర్కొన్నారు. ఈ సందర్భంగా బల్లూరి వెంకట్ మాట్లాడుతూ.. కేటీఆర్, కౌశిక్ రెడ్డి వ్యాఖ్యలను అసెంబ్లీ కార్యదర్శి దృష్టికి తీసుకెళ్తున్నామన్నారు.

గోషామహల్ బీజేపీ ఎమ్మెల్యే రాజాసింగ్ సంచలన వ్యాఖ్యలు చేశారు. కొన్ని చానళ్లలో ఒక వార్త నడుస్తోందని, రాజాసింగ్ వేరే పార్టీలో వెళతారా.. వేరే పార్టీని తీసుకొని వస్తారా.. లేక వేరే పార్టీ పెడతారా అనే వార్తలు వస్తున్నాయని అన్నారు. దీనిపై స్పందించిన ఆయన మీడియా సమావేశంలో మాట్లాడారు. గతంలో తాను పార్టీ నుంచి సస్పెండ్ అయ్యారని.. 14 నెలలు పార్టీకి దూరంగా ఉన్నానని అన్నారు. అప్పుడే తాను వేరే పార్టీలోకి పోలేదని.. వేరే పార్టీని తీసుకొని రాలేదని.. వేరే పార్టీ పెట్టలేదని రాజా సింగ్ చెప్పారు. **వారిని వదిలిపెట్టను...** తాను బీజేపీ తప్ప వేరే పార్టీలోకి వెళ్లనని ఎమ్మెల్యే రాజాసింగ్ స్పష్టం చేశారు. తనతో కొంతమంది అట అడుతున్నారని.. తాను వేరే పార్టీలోకి వెళ్లనని వాళ్లకు తెలుసునని.. అందుకే వాళ్ళు తన నియోజకవర్గంలో ఏమైనా చేయొచ్చుననే ఆలోచన పెట్టుకున్నారు అన్నారు. ఇవాళ తాను ప్రధానమంత్రి మోడీ, అమిత్ షా, యోగి ఆదిత్యనాథ్ లను చూసి బీజేపీలో ఉన్నానని లేకపోతే ఎప్పుడో పార్టీని వీడి వెళ్లిపోయేవాడినని చెప్పారు. తనకు మొదటి పార్టీ టీడీపీ అని, చివరిది భారతీయ జనతా పార్టీ అని.. ఇది తన నిర్ణయమని ఆయన స్పష్టం చేశారు. పార్టీని వీడానంటే ఇక తాను రాజకీయాలు వదిలివేస్తాను తప్ప.. వేరే పార్టీలో చేరనని తెలిపారు. పార్టీలో తనను వేధించే వారిని కూడా వదిలిపెట్టనని ఎమ్మెల్యే రాజా సింగ్ స్పష్టం చేశారు. కాగా తెలంగాణ అభివృద్ధికి కేంద్ర నుంచి కావాల్సిన నిధుల అంశంలో బీజేపీ నేత, గోషామహల్ ఎమ్మెల్యే రాజాసింగ్ సంచలన వ్యాఖ్యలు చేశారు. చెవులు లేని



హైదరాబాద్: బంగారం ధర మళ్ళీ పెరుగుతోంది. మధ్యప్రాచ్యంలో నెలకొన్న ఉద్రిక్త పరిస్థితులు, డాలర్ క్షీణత వంటి కారణాలతో అంతర్జాతీయంగా పసిడి ధరలకు మళ్ళీ రెక్కలాచ్చాయి. దీన్ని అనుసరించి దేశీయ విపణిలో పుత్తడి ధర మళ్ళీ రూ.లక్ష మార్కెట్ దాటింది. హైదరాబాద్ మార్కెట్లో గురువారం 10 గ్రాముల మేలిమి బంగారం ధర రూ.1,00,210గా ఉంది. అటు కిలో వెండి ధర రూ.1,08,700 చేరుకుంది. గురువారం నాటి మట్టి కమాడిటీ ఎక్స్చేంజీ ట్రేడింగ్ లో 10 గ్రాముల పుత్తడి ధర రూ.97,650గా ఉంది. క్రితం సెషన్ ముగింపుతో (రూ.96,704) పోలిస్తే ధర 0.97శాతం పెరగడం గమనార్హం. అటు అంతర్జాతీయ విపణిలో ఔస్సా (31.10 గ్రాముల) బంగారం ధర 0.6 శాతం పెరిగి 3,372.46 డాలర్లుగా ఉంది. యూఎస్ గోల్డ్ ఫ్యూచర్స్ లోనూ పసిడి ధర 1.5శాతం మేర పెరిగింది. అమెరికా డాలర్ విలువ క్రమంగా బలహీనపడుతోంది. రెండు నెలల కనిష్టానికి పడిపోయింది. దీంతో విదేశీ కొనుగోలుదారులు బులియన్ మార్కెట్ పై దృష్టిపెట్టారు. అటు మధ్యప్రాచ్యంలో నెలకొన్న అనిశ్చితుల నేపథ్యంలో బంగారంలో పెట్టుబడులు పెట్టడం శ్రేయస్కరమని మదుపర్లు భావిస్తున్నారు. “అమెరికా-ఇరాన్ మధ్య ఉద్రిక్తతలు, అమెరికా-చైనా వాణిజ్య ఒప్పందం వంటి కారణాలతో పుత్తడికి డిమాండ్ పెరిగింది. ఇక, కేంద్ర బ్యాంకులు కూడా పసిడిని కీలకమైన రిజర్వ్ ఆస్తిగా భావిస్తూ కొనుగోళ్ళు పెంచుతున్నాయి. దీంతో బంగారం ధర పరుగులు పెడుతోంది” అని ఇండియా బులియన్ అండ్ జువెల్లర్స్ అసోసియేషన్ వైస్ ప్రెసిడెంట్ అజ్లా కాంబోజ్ తెల్లడించారు.



తెలుగు రాష్ట్రాల్లో ప్రారంభమైన పాఠశాలలు.. విద్యార్థుల సందడి

తెలుగు రాష్ట్రాల్లో పాఠశాలలు పునఃప్రారంభమయ్యాయి. వేసవి సెలవుల అనంతరం నేటి నుంచి తెరుచుకున్నాయి. చిన్నారుల రాకతో ఏసీ, తెలంగాణల్లోని విద్యాసంస్థల వద్ద సందడి వాతావరణం నెలకొంది. ఏసీ ప్రభుత్వం ‘తల్లికి వందనం’ నిధులను జమచేయనుంది.

కాలేశ్వరం ఈఈ రిమాండ్ కు తరలింపు..



నీటిపారుదల శాఖకు చెందిన కాలేశ్వరం ఎగ్జిక్యూటివ్ ఇంజనీర్ నూనె శ్రీధర్ ను రిమాండ్ కు తరలించారు. మొత్తం 13 ప్రాంతాల్లో సోదాలు చేసిన ఏసీబీ అధికారులు.. ఆదాయానికి మించిన ఆస్తులు కూడబెట్టిన కేసులో ఏసీబీ కోర్టు 14 రోజుల రిమాండ్ విధించింది. దీంతో ఆయనను గురువారం తెల్లవారుజామున చంచల్ గూడా జైలుకు తరలించారు. కాగా ఆయన బ్యాంకు లాకర్లను ఓపెన్ చేయడానికి ఏసీబీ అధికారులు కస్టడీకి కోరనున్నారు. రూ. వందల కోట్లు ఆక్రమాస్తులు కూడబెట్టినట్లు ఇప్పటికే ఏసీబీ గుర్తించింది. **ఆదాయానికి మించిన ఆస్తులు..** కాగా నీటిపారుదల శాఖకు చెందిన అవినీతి తిమింగలం ఏసీబీ వలకు చిక్కింది. చొప్పదండి డివిజన్ లో ఎగ్జిక్యూటివ్ ఇంజనీర్ (ఈఈ)గా పనిచేస్తున్న నూనె శ్రీధర్ ను ఆదాయానికి మించి ఆస్తుల కేసులో ఏసీబీ అధికారులు అరెస్టు చేశారు. ఆయన ఆక్రమాస్తుల విలువ బహిరంగ మార్కెట్ లో రూ.100 కోట్లకు పైనే ఉంటుందని సమాచారం. శ్రీధర్ తో పాటు అతని బంధువులు, సన్నిహితులకు సంబంధించి.. హైదరాబాద్, కరీంనగర్, బెంగళూరులో 13 చోట్ల బుధవారం ఉదయం ఏకకాలంలో తనిఖీలు ప్రారంభించారు. కరీంనగర్ లో శ్రీధర్ ను అదుపులోకి తీసుకొని హైదరాబాద్ తరలించారు. బెంగళూరులో నాలుగు చోట్ల, హైదరాబాద్ లో ఆరుచోట్ల

ఏసీబీ అధికారులు సోదాలు చేశారు. కరీంనగర్ లోని కాళేశ్వరం ప్రాజెక్టు కార్యాలయంలోనూ తనిఖీలు నిర్వహించారు. శ్రీధర్ ఆక్రమాస్తులకు సంబంధించి భారీగానే ఆస్తులను గుర్తించారు. కాళేశ్వరం ప్రాజెక్టులోని కీలకమైన గాయత్రి పంప్ హౌస్ బాధ్యతలను శ్రీధర్ చూసేవాడని, అక్కడ ఏర్పాటు చేసిన బాహుబలి మోటార్ల కొనుగోళ్లలో ఆయన కమిషన్లు తీసుకున్నారన్న ఆరోపణలు రావడంతో ఏసీబీ అధికారులు రంగంలోకి దిగారు. చొప్పదండి నియోజకవర్గంలోని రామడుగు మండలంలో నిర్మించిన భారీ పంప్ హౌస్ బాధ్యతలు కూడా శ్రీధర్ చూసారని తెలుస్తోంది. **శ్రీధర్ ఆస్తుల జాబితాలోని వివరాలు..** హైదరాబాద్ లోని మలక్ పేటలో విలాసవంతమైన నాలుగంతస్తుల భవనం, షేక్ పేటలో ఖరీదైన గేటెడ్ కమ్యూనిటీ స్ట్రైట్ హౌస్ లో 4,500 చదరపు అడుగుల ఫ్లాట్, తెల్లూపూర్ లోని మరో ఖరీదైన గేటెడ్ కమ్యూనిటీ ఉర్బన్ ఎన్ క్లేవ్ లో లగ్గర్ విల్లా, వరంగల్ లో జింజీ భవనం, కరీంనగర్ లో మూడు ఫ్లాట్లు, ఒక ఇండిపెండెంట్ ఇల్లు, అమిర్ పేటలోని వాణిజ్య సముదాయంలో ఆస్తులు, 16 ఎకరాల వ్యవసాయ భూమి, హైదరాబాద్, కరీంనగర్, వరంగల్ లోని అత్యంత ఖరీదైన కమ్యూనిటీల్లో 19 ఇళ్ల స్థలాలు, కరీంనగర్ లోని పలు హెమల్డ్ లో వ్యాపార భాగస్వామ్యానికి సంబంధించి డాక్యుమెంట్లను గుర్తించామని ఏసీబీ డీజీ విజయ్ కుమార్ తెలిపారు. అలాగే రెండు కార్లు, బ్యాంకు డిపాజిట్లు, లాకర్లను గుర్తించామని త్వరలోనే పూర్తి వివరాలు వెల్లడిస్తామని చెప్పారు. ఈ ఆస్తుల విలువ బహిరంగ మార్కెట్ లో రూ.100 కోట్లకు పైగానే ఉంటుందని సమాచారం. మలక్ పేటలో నివసిస్తున్న శ్రీధర్ మార్చి 6న తన కుమారుడి వివాహాన్ని డిస్సేషన్ వడ్డింగ్ తరహాలో థాయ్ లాండ్ లో ఆశ్చర్యత ఘనంగా నిర్వహించారు. అంతకు ముందు హైదరాబాద్ శివార్లలోని ఓ ఫాంహౌస్ లో హాబీ, సంగీత ముంగ్గర్ల చేశారు. మార్చి 9న నాగోలులోని శివం కన్వెన్షన్ లో కుమారుడి రెసెప్షన్ వేడుకలు నిర్వహించారు. కుమారుడి పెళ్లికి రూ. కోట్లు ఖర్చుపెట్టడంతో ఆయనపై ఏసీబీ ఫిర్యాదులు అందాయి. శ్రీధర్ ఇగిగేషన్ ఇంజనీర్ల సంఘం అధ్యక్షుడిగా కూడా పనిచేస్తున్నారు.

సిసీసటి కల్చికపై కేసు నమోదు..

ప్రవర్తించారు. ఫేబ్రిక్ విసిరేయడం, సిబ్బందిని బాడీ షేమింగ్ చేయడం, బూతు పురాణాలు తిట్టినందుకు ప్రిజం పబ్లిక్ యాజమాన్యం ఫిర్యాదు చేసింది. పోలీసుల సమక్షంలోనే హంగామా సృష్టించారంటూ ఫిర్యాదు చేశారు. దీంతో గచ్చిబౌలి పోలీసులు కోర్టు అనుమతితో నటి కల్చికపై కేసు నమోదు చేశారు. **వివాదంలో నటి కల్చిక...** కాగా టాలీవుడ్ నటి కల్చిక మరో సారి వివాదంలో చిక్కుకున్నారు. గత నెల (మే) 29న ప్రిజం పబ్లిక్ పుట్టిన రోజు సందర్భంగా నటి కల్చిక తన స్నేహితులకు పార్టీ ఇచ్చారు. ఈ క్రమంలో కేసు విషయంలో పబ్లిక్ సిబ్బంది.. నటి కల్చిక మధ్య వ్యాసం చోటు చేసుకుంది. ఈ నేపథ్యంలో పబ్లిక్ యాజమాన్యంపై దురుసుగా ప్రవర్తించడమే కాకుండా.. బిల్ పే చేయకుండా సిబ్బంది పట్ల అసభ్యంగా ప్రవర్తించినందుకు ప్రిజం పబ్లిక్ యాజమాన్యం పోలీసులకు ఫిర్యాదు చేసింది. పబ్లిక్ జరిగిన గొడవను యాజమాన్యం రికార్డు చేసింది. దీనికి సంబంధించిన వీడియోలను పోలీసులకు అందించింది.



చురకలు

సంపాదకీయం

పుతిన్ షచ్చాకే వైరం పెరిగిందా?

అమెరికా రష్యా సంబంధాల వెనుక అసలు కథ!

అమెరికా అధ్యక్షుడు డొనాల్డ్ ట్రంప్ టారిఫ్ విధానం ప్రపంచవ్యాప్తంగా కలకలం రేపుతోంది. దీని కారణంగా గ్లోబల్ స్టాక్ మార్కెట్ నష్టాల్లోకి వెళుతోంది. ఈ విధానం వల్ల భారత్, చైనా వంటి అనేక దేశాలు ఇబ్బందుల్లో పడ్డాయి. టారిఫ్ కారణంగా రష్యా కూడా ఆర్థిక సంక్షోభాన్ని ఎదుర్కొంటోంది. రష్యా ఆర్థిక వ్యవస్థ ప్రధానంగా చమురు, గ్యాస్ , ఖనిజాల ఎగుమతులపై ఆధారపడి ఉంది. ఇలాంటి పరిస్థితుల్లో ఈ సంక్షోభం మరింత తీవ్రమయ్యే అవకాశం ఉంది. ఒకానొక సమయంలో అమెరికా రష్యాపై ఆంక్షలు విధించింది.

అందుకే ఈ రెండు దేశాలు ఒకరితో ఒకరు వ్యాపారం చేసుకోవు. అమెరికా, రష్యా ఎందుకు శత్రువులు?... అమెరికా, రష్యా మధ్య శత్రుత్వం ఈనాటిది కాదు. ఉక్రెయిన్ యుద్ధం కావచ్చు లేదా రెండవ ప్రపంచ యుద్ధం కావచ్చు. అమెరికా, రష్యా సంబంధాలు ఎల్లప్పుడూ ఉద్రిక్తంగానే ఉన్నాయి. రెండవ ప్రపంచ యుద్ధ సమయంలో సోవియట్ యూనియన్, అమెరికా మధ్య కూడా తీవ్రమైన విభేదాలు ఉన్నాయి. అందుకే ఈ రెండు దేశాలు ఒకరిపై ఒకరు దాడి చేసుకునే స్థితికి చేరుకున్నాయి. సోవియట్ యూనియన్ కాలంలోనే రెండు దేశాల మధ్య వైరం పెరగడంతో ప్రపంచం రెండు శిబిరాలుగా విడిపోయింది. ఒకటి అమెరికా, యూరప్ , ట్రిటన్ కలిసి నాటోగా ఏర్పడగా, మరొకటి తూర్పు యూరప్తో కలిసి వార్సా ఒప్పందం కింద ఏర్పడింది.

పుతిన్ రాకతో మరింత పెరిగిన వైరం...

అమెరికా, రష్యా మధ్య వైరం చాలా సంవత్సరాలుగా ఉన్నప్పటికీ, వ్లాదిమిర్ పుతిన్ అధికారం చేపట్టిన తర్వాత అది మరింత పెరిగింది. ఈ రెండు దేశాల మధ్య సంబంధాలు ఎంతగా దిగజారాయంటే, అమెరికా రష్యాపై అనేక రకాల ఆంక్షలు విధించింది. మరోవైపు రష్యా కూడా అనేకసార్లు అమెరికాపై అణ్యాయుధ దాడి చేస్తామని బెదిరించింది.

అమెరికా, రష్యా వ్యాపారం చేసుకోరా?... అమెరికా వాణిజ్య ప్రతినిధి కార్యాలయం ప్రకారం, 2024లో అమెరికా, రష్యా మధ్య వాణిజ్యం \$3.5 బిలియన్లు (2.7 బిలియన్లు). ఇందులో ప్రధానంగా ఎరువులు, అణు ఇంధనం, కొన్ని లోహాలు ఉన్నాయి. అమెరికా, రష్యా మధ్య వాణిజ్యం నిలిచిపోయినప్పటికీ, కొన్ని ముఖ్యమైన వస్తువుల విషయంలో నేటికీ దిగుమతులు, ఎగుమతులు జరుగుతున్నాయి. కానీ చాలా వస్తువులపై అమెరికా రష్యాపై నిషేధం విధించింది.

కాకలు తీరిన కమ్యూనిస్టు యోధుడు నంబూద్రిపాద్ - జూన్ 13...నంబూద్రిపాద్ జయంతి



నంబూద్రిపాద్ భారతీయ కమ్యూనిస్టు ఉద్యమ నిర్మాతల్లో ఒకరైన రాజకీయవేత్త, సిద్ధాంతకర్త. దేశ చరిత్రలో గుర్తింపు పొందిన గొప్ప కమ్యూనిస్టు నాయకులు. భారత దేశంలో కాంగ్రెసేతర సంబంధిత కమ్యూనిస్టు పార్టీ పక్షాన ఎన్నికైన తొలి ముఖ్యమంత్రిగా వినతి కెక్కారు. మార్క్స్ వాద సూత్ర బద్ధుడు, విప్లవవాది, రచయిత, చరిత్రకారుడు. మార్క్స్ వాద కమ్యూనిస్టు పార్టీ ఆచరణ వాదిగా, క్రియాశీలక నేతగా, 14 యేళ్ళ పాటు జాతీయ ప్రధాన కార్యదర్శిగా ఆయన తీసుకున్న చొరవ, ముందుచూపు గల నిర్ణయాలవలనే దేశంలో ఈనాడు జాతీయ స్థాయి సంకీర్ణ ప్రభుత్వ రాజకీయాలకు భూమిక అయిందన్న మాట వాస్తవం. నంబూద్రిపాద్ కేరళలో శ్రీకారం చుట్టిన మౌలికమైన భూ సంస్కరణలు, విద్యా సంస్కరణలను అనుకరించే ప్రయత్నాలు ఈ నాటికి ఇతర భారతీయ రాష్ట్రాలలో జరుగుతూనే ఉన్నాయి. సాంప్రదాయ బ్రాహ్మణ కుటుంబ నేపథ్యం కలిగి ఉన్నా, భూస్వామి కుటుంబంలో పుట్టినా శ్రామిక వర్గ లక్ష్యాలకు అంకితమై శ్రామిక విప్లవ ఉద్యమంలో అగ్ర నాయకుడిగా ఎదిగారు. ఇఎంఎస్ నంబూద్రిపాద్ బహుముఖ ప్రజ్ఞాశాలి, మార్క్సిస్టు రుషి, నిరంతర క్రియాశీలి. అవిశ్రాంత కలం యోధులు. సాహితీ విమర్శకులు.

అగ్ని ప్రమాదాల పట్ల అప్రమత్తత అవసరం

అగ్ని వలన జరిగే ప్రమాదాలను అగ్ని ప్రమాదాలు అంటారు. ఇవి వేడి ఎక్కువగా ఉండే వేసవి కాలంలో ఎక్కువగా జరుగుతాయి. ఈ ప్రమాదాల వలన ఎంతో ప్రాణ నష్టం, ఆస్తి నష్టం సంభవిస్తుంది. పాదచారులు, గుర్తు తెలియని వ్యక్తులు బీడిలు, సిగరెట్లు తాగి వాటిని ఆగ్నికుండా అలాగే పారేస్తూండటంతో అవి అంటుకొని మంటలు పాకి ప్రమాద ఘటనలు తరచుగా జరుగుతున్నాయి. అగ్నిమాపక శాఖను కేవలం అగ్నిప్రమాదాలకే పరిమితం కాకుండా ప్రకృతి వైపరీత్యాలు, రోడ్డు, రైలు ప్రమాదాలు, వానలు, వరదలు, భూకంపాలు... ఇతర ప్రాణాపాయ పరిస్థితులు ప్రజలకు ఏర్పడినప్పుడు వివత్తుల శాఖ అధికారులు వెంటనే రంగంలోకి దిగుతారు. బాధితులు, ఆర్తులకు అవసరమైన సేవలు అందించడం ద్వారా ప్రాణ, ఆస్తి నష్టాన్ని సాధ్యమైనంత తగ్గించడానికి ప్రయత్నిస్తారు. 101 నెంబరుకు ఫోన్ చేస్తే శాఖాపరంగా బాధితులకు అవసరమైన సేవలు అందిస్తారు. అగ్ని ప్రమాదం సమయంలో ప్రతి క్షణం విలువైనది. వీలైనంత మేరకు అగ్నిమాపక శాఖకు సమాచారం అందించ గలిగితే, ఎక్కువ నష్టం కలుగకుండా నివారించ వచ్చు. ఆస్తి, ప్రాణనష్టం లేకుండా చూడవచ్చు. అగ్ని ప్రమాదం జరిగిన వెంటనే 101కు ఫోన్ చేసి వివరాలను తెలియ చేయాలి. ప్రమాద సంఘటన గురించి వివరించాలి. విద్యుదాఘాతం, ఎండ వేడిమి ప్రమాదాలకు కారణాల వుతున్నా. ప్రకృతి వైపరీత్యాల వల్ల సంభవించే బీభత్సాలను పక్కన పెడితే మనిషి అజాగ్రత్త వల్ల జరిగే అగ్నిప్రమాదాలే ఎక్కువ జరుగుతున్నాయి. ఎండా కాలంలో ఏమాత్రం అజాగ్రత్తగా వ్యవహరించినా పెద్దపెద్ద అగ్నిప్రమాదాలు




జరిగే ఆస్పారముంది. ముందు జాగ్రత్తగా కొన్ని నియమాలను పాటినై వాటిని అరికట్ట వచ్చు. రద్దీ ఎక్కువగా ఉండే ప్రదేశాల్లో ప్రమాదాలు సంభవించినప్పుడు కంకారు, అయోమయానికి గురికాకుండ్ ఉండాలి. గండరగోళం తొక్కినలాటకు దారితీసి, అగ్ని ప్రమాదం ఉన్నా పెద్ద దుర్ఘటకు కారణం కావొచ్చు. ఆసుపత్రులు, హోటళ్ళు, షాపింగ్ కాంప్లెక్సుల చుట్టు పైరే ఇంజన్ తిరిగేందుకు వీలుగా అవసరమైన ఖాళీ స్థలం ఉండాలి. భవనాలు చుట్టూ, ముందు భాగంలో గాలి వెలుతురు వచ్చే కిటికీలు ఏర్పాటు చేయాలి. భవనాలు ముందు పెద్ద సైజ్ హోర్డింగ్లు ఏర్పాటు చేయకూడదు. అధిక నీటి సామర్థ్యం గల ట్యాంకులను అమర్చుకోవాలి. నీళ్ళు తోడటానికి అనువుగా మోటార్ను అమర్చాలి. భవనాలకు ఒకే స్టెయిర్ కేసు కాకుండా అత్యవసర సందర్భాల్లో ఉపయోగించ టానికి మరో స్టెయిర్కేస్

సమకూర్చు కోవాలి. ఎమర్జెన్సీలో విద్యుత్ సరఫరా నిలిచిపోయేలా సర్క్యూట్ బ్రేకర్లు అమర్చుకోవాలి. విద్యా సంస్థలు, ప్యాక్టరీలు, ఆసుపత్రులు, సినిమా హాళ్ళు తదితర వాటిల్లో కచ్చితంగా అగ్ని ప్రమాదాల నివారణకు చర్యలు తీసుకోవాలి. ఇళ్లల్లో వంట గ్యాస్కనెక్షన్లు, వాటి ఫిట్టింగులు సరిగ్గా ఉన్నాయో లేదా ఎప్పటికప్పుడు సరిచూసు కోవాలి. స్టా మందుతున్న సమయంలో జాగ్రత్త అవసరం. మందుతున్న పొయ్యికి దూరంగా ఉండి వస్తువులను ఉపయో గించాలి. అగ్నిపెట్టెలు, లైటర్లు, కిరోసీన దీపాలను దూరంగా ఉంచాలి. కాగితం వంటి మండే పదార్థం , వస్త్రం, కలప, పెయింట్స్, ఎల్లజిజి సిలిండర్లు, ఫ్లాస్కిక్ సాధారణంగా భవనాలలో నిల్వ చేయ బడతాయి. ఇది ఎక్కువ ప్రమాదాన్ని కలిగిస్తుంది. ప్రధానంగా దీపావళి సందర్భంగా బాణాసంచా కాల్పడం వల్ల సామాన్యంగా అగ్ని ప్రమాదాలు జరుగుతాయి. వీటి పట్ల పిల్లలకు అవగాహన కల్పించాలి. అగ్ని ప్రమాదం సంభవించినప్పుడు ఇంటి తలుపులు మూసి పొరను వారిని పిలవాలి. ప్రమాదం జరగగానే అగ్నిమాపక కేంద్రానికి సమాచార మందించాలి. అగ్ని ప్రమాదం జరిగినపుడు కంగారు పడక, జాగ్రత్తగా వ్యవహరించాలి. దుస్తులకు నిప్పుంటు కున్నప్పుడు పరుగెత్తడానికి ప్రయత్నించక, నేలమీద పడుకుని దుప్పటి లేదా రగ్గు శరీరం మొత్తం చుట్టుకుని పొర్లటం వల్ల మంటలను అర్చు కోవాలి. ఒళ్ళు కాలి గాయమైతే పదులుగా ఉండే దుస్తులను ధరించి వైద్యుడి దగ్గరకెళ్లి చికిత్స చేయించుకోవాలి.

రామ కిష్టయ్య సంగన భట్ల - 9440595494

అల్బినిజంపై సరైన అవగాహన అవసరం - జూన్ 13...అంతర్జాతీయ అల్బినిజం అవగాహనా దినోత్సవం



ప్రతి సంవత్సరం జూన్ 13న అంతర్జాతీయ అల్బినిజం అవగాహనా దినోత్సవాన్ని ప్రపంచ వ్యాప్తంగా జరుపుకుంటారు. అల్బినిజం అనే అరుదైన జన్యవరమైన వైకల్యంపై ప్రజల్లో అవగాహన పెంపొందించడమే ఈ దినోత్సవం యొక్క ప్రధాన ఉద్దేశ్యం. ఈ రుగ్మత కారణంగా బాధపడుతున్న వ్యక్తులు ప్రపంచ వ్యాప్తంగా వివిధ రకాల ఆరోగ్య, సామాజిక, మానసిక సహజ్ఞను ఎదుర్కొంటున్నారు.

ఈ సమస్యల పట్ల ప్రపంచ సమాజం గళమెత్తి, అల్బినిజం ఉన్నవారికి హక్కులు, గౌరవం, రక్షణ లభించేలా కృషి చేయాల్సిన అవసరం ఎంతో ఉంది. అల్బినిజం అనేది శరీరంలో మెలనిన్ అనే వర్ణ ద్రవ్యం తక్కువగా ఉత్పత్తి కావడం వల్ల కలిగే స్థితి. మెలనిన్ చర్మానికి, కళ్ళకు, వెంట్రుకలకు రంగును ఇచ్చే పదార్థం. దీనిలో లోపం వలన బాధితుల చర్మం తెలుపుగా, జుట్టు వసుపు లేదా తెల్లగా, కళ్ళు నీలం లేదా గులాబీ రంగులో కనిపిస్తాయి. ఈ వ్యాధి కేవలం శారీరకంగా కాకుండా, భావోద్వేగ మరియు సామాజికంగా తీవ్రమైన ప్రభావాలను చూపుతుంది. అల్బినిజం అనేది ఒకే విధంగా ఉండదు. ఇందులో అనేక రకాలు ఉన్నాయి. ముఖ్యంగా ఆక్యులర్ క్యూబేనియన్ అల్బినిజం అత్యంత సాధారణ రకం. ఇది చర్మం, కళ్ళు, వెంట్రుకలను ప్రభావితం చేస్తుంది. ఆక్యులర్ అల్బినిజం అనే రకం ప్రధానంగా కళ్లను మాత్రమే ప్రభావితం చేస్తుంది. ఇది ఒక వైరుధ్యమయమైన నిజం %-% అల్బినిజంతో బాధపడేవారికి, సమాజంలో వారి ప్రత్యేక స్పృహపం వల్ల మానసికంగా తీవ్ర ఒత్తిడులు ఎదురవుతున్నాయి. చర్మం తెల్లగా ఉండటం వల్ల వారు ఇతరులకంటే భిన్నంగా కనిపించడం వల్ల బాల్కుల నుంచే వారికి విపక్ష, తక్కువ చూపు, హింస ఎదురవుతుంది. ముఖ్యంగా ఆఫ్రికా ఖండంలోని కొన్ని దేశాల్లో ఈ స్థితి మూఢనమ్మకాలకు గురై హింసాత్మకంగా మారింది. అక్కడ అల్బినిజం ఉన్నవారి శరీర భాగాలను తలత్ర శక్తుల కోసం వాడతారని నమ్మకం ఉంది. వీటిని అరికట్టడం కోసం ఐక్యరాజ్య సమితి 2013లో ప్రత్యేకంగా చర్యలు చేపట్టి, 2015లో జూన్ 13ను అంతర్జాతీయ అల్బినిజం అవగాహనా దినంగా ప్రకటించింది. అల్బినిజం ఉన్నవారు అనేక ఆరోగ్య సమస్యలతో బాధ పడుతుంటారు. ముఖ్యంగా కంటి సమస్యలు %-% అస్థిగ్రాహీజం, నిస్సాగ్ర్ణ, దృష్టి లోపం, కాంతి పట్ల అధిక స్పందన %-% ఎక్కువగా కనిపిస్తాయి. వీరు సూర్య కిరణాలకు మరింత సున్నితంగా ఉంటారు, దీంతో సన్బర్న్, చర్మ క్యాన్సర్ వంటి ప్రమాదాలు ఎక్కువ. వీటికి తోడు, వారు ఎదుర్కొనే మానసిక ఒత్తిడి, తక్కువ అత్యవిశ్వాసం, సమాజానికి దూరంగా ఉండే మానసిక స్థితి మరింత బాధాకరం. ప్రపంచంలో సగటుగా ప్రతి 17,000 నుంచి 20,000 మందిలో ఒకరికి అల్బినిజం ఉంటుంది. అయితే టాంజానియా వంటి దేశాల్లో ఇది మరింత అధికంగా ఉంది %-% సుమారు 1:1,400 జనాభాలో ఒకరికి ఇది ఉంటుంది. అల్బినిజంతో బాధపడే వారిపై హింసాత్మక దాడులు జరిగే అధికశాతం కేసులు ఆఫ్రికా ఖండంలోనే సమాదవుతున్నాయి. ఇలాంటి పరిస్థితుల దృష్ట్యా, ఈ దినోత్సవం ద్వారా తీసుకోవాల్సిన ముఖ్యమైన చర్యలు: అల్బినిజంపై సరైన అవగాహన కల్పించాలి. వారి ఆరోగ్యాన్ని కాపాడేందుకు ఉచిత సన్స్క్రీన్, కళ్లద్రులు, వైద్య సేవలు అందుబాటులో ఉంచాలి. విద్యా రంగంలో ప్రత్యేక శీక్షణా పద్ధతులు, దృష్టి ఆధారిత ఉపకరణాలు అందించాలి. చట్టపరంగా వారి హక్కులను నిర్ధారించాలి. సమాజంలో సహనంతో, గౌరవం కల్పించే విధంగా చైతన్యం కల్పించాలి. ఇది ఒక రోజు వేదిక మాత్రమే కాదు %-% ఇది ప్రతి ఒక్కరికి బాధితుల బాధను అర్థం చేసుకునే, మార్పు కోసం ముందుగు వేయాల్సిన రోజు. అల్బినిజం ఉన్న వారు మానవాళిలో భాగమే. వాళ్ళు కూడా సమాజంలో గౌరవంతో, భద్రతతో జీవించ గలగాలి. మనం అందరం కలిసి %-% అవగాహన, ఆమోదం, సహానుభూతి ద్వారా %-% ఒక సమానతాభిమాన సమాజాన్ని నిర్మించాలి. తెలుపు రంగు లోపం కాదు78% అది ప్రత్యేకత. ఆ ప్రత్యేకతను గౌరవించడమే మన బాధ్యత.

రామ కిష్టయ్య సంగన భట్ల సీనియర్ ఇండిపెండెంట్ జర్నలిస్ట్ కాలమిస్ట్...9440595494

సాగర్ కన్స్ వేయగూ 50 కాదు 20

కొందరికి వయసు కేవలం సంబర్ మాత్రమే. అది ఎప్పుటికీ ప్రభావితం చేయదు. మనసుందాలో కానీ ఆస్వాధనకు అనలు వయసుతో వనేంటి? ఇదిగో ఇక్కడ శిల్పా శెట్టి పరిణతి ఎప్పుడూ మనసులను గెలుచుకుంది. సాగరకన్సగా తెలుగు యువత గుండెల్లో కొలువు దీరిన శిల్పాజీ.. బిజినెస్మెన్ రాజ్ కుంద్రాను పెళ్లాడినప్పుడు చాలా గుండెలు ఆగిపోయాయి. కానీ ఆ జంట అన్యోన్య దాంపత్యం, ఇద్దరు పిల్లలకు మామే డాడ్ గా ఫ్యామిలీ లైఫ్ గోల్డ్ ని ఫిక్స్ చేయడంలో ఎప్పుడూ విఫలం కాలేదు. ఎన్నో వివాదాలు.. అన్నిటిలో భర్త వెంటే శిల్పా శెట్టి. ఇటీవల సుదూర తీరాలకు వెకేషన్ కి వెళ్లిన శిల్పా శెట్టి రేర్ ఫోటో క్లిక్స్ ని పేర్ చేసింది. అయితే వీటిలో వైట్ అండ్ వైట్ టూపీస్ లో ఫోటోషూట్ అభిమానులను ఎగ్జయిట్ చేస్తోంది.



ఈ ఫోటోషూట్లో శిల్పా శెట్టి నేటి తరానికి కూడా చెమటలు పట్టించే భంగిమలతో చెలరేగిపోయింది. బాలీవుడ్ యోగా క్లీన్ శిల్పా శెట్టికి వయస్సు కేవలం ఒక సంఖ్య మాత్రమే! ఈ బ్యూటీకి ఇప్పుడే 50 ఏళ్లు వచ్చాయి కానీ తన శరీరం 20 ఏళ్ల వద్దనే ఆగిపోయింది అంటూ అభిమానులు కాంప్లిమెంట్లు ఇస్తున్నారు. వైట్ అండ్ వైట్ టూపీస్ లో శిల్పాజీ ఫోజులు యూత్ లో గుబులు పుట్టిస్తున్నాయి. కెరీర్ మ్యాటర్ కి వస్తే, ఇంతకుముందు రోహిత్ శెట్టి సింగం ఎగ్జిక్ లో కనిపించింది. ఓవైపు సినిమాల్లో నటిస్తూనే, మరోవైపు శిల్పాశెట్టి డ్యాన్స్ రియాల్టీ షోలతో భారీగా ఆర్జిస్తోంది.

సీత అడల్టర్ సీల్ సీతో తప్పు చేస్తోందా?

కేవలం నటిగానే కాదు ఎంటర్ ప్రెన్యూర్ గాను అలియా భట్ ప్రణాళికలు ఆశ్చర్యపరుస్తున్నాయి. తన సంపాదనను తెలివిగా వ్యాపారంలో పెట్టుబడులు పెడుతూ భారీ లాభాల్ని ఆర్జిస్తోంది. మరోవైపు సినీనిర్మాతగాను అలియా విజయవంతంగా ముందుకు సాగుతోంది. ఇంతకుముందు షారూఖ్ తో కలిసి డార్లింగ్స్ అనే చిత్రాన్ని నిర్మించింది. ఈ సినిమా విజయం సాధించింది. ఇటీవల జిగ్రా అనే చిత్రాన్ని నిర్మించినా బాక్సాఫీస్ వద్ద నిరాశపరిచింది. అలియా ఇకపైనా



సినీనిర్మాణంలో సీరియస్ గా ముందుకు సాగుతోంది. తాజా సమాచారం మేరకు.. అలియా భట్ పూర్తిగా కొత్తవారితో అడల్ట్ వెబ్ సీరీస్ ను నిర్మించబోతున్నట్లు సమాచారం. దీనికి ఎవరు దర్శకత్వం వహిస్తారు? అనేదానిపై స్పష్టత లేదు. అడల్ట్ సీరీస్ కథ, కాన్సెప్ట్ విన్న తర్వాత అలియా నో చెప్పలేకపోయారట. అయితే ఈ సీరీస్ లో బోలి కంటెంట్ ఆశ్చర్యపరుస్తుందని చెబుతున్నారు. ఆర్,ఆర్,ఆర్ లో సీతగా నటించిన అలియాకు సౌత్ లో ప్రత్యేకమైన ఇమేజ్ ఉంది. కానీ అందుకు విరుద్ధమైన కంటెంట్ ని అలియా ప్రోత్సహించడం ఆశ్చర్యకరమే. డార్లింగ్స్, జిగ్రా తర్వాత ఈ వెబ్ సీరీస్ తో నిర్మాతగా మరో అడుగు ముందుకు వేసేందుకు ప్రయత్నిస్తోంది. కానీ కంటెంట్ పరంగా ఎలాంటి విమర్శల్ని అయినా ఎదుర్కోవాల్సి ఉంటుంది. మరోవైపు అలియా నటిగాను తన కెరీర్ పైనా ఫోకస్ చేసింది. తదుపరి శివ్ రావైల్ దర్శకత్వం వహించిన పై యాక్షన్ డ్రామా ఆల్ఫాలో నటిస్తోంది. భారతీయ తెరపై చివ్ పై విఖ్యాతులు వీక్షించేందుకు అభిమానులు ఉత్సాహంగా వేచి చూస్తున్నారు.



షారుక్ - సల్మాన్ కాసెం ఎన్టీఆర్, హృతిక్



బాలీవుడ్ క్రేజీ నిర్మాణ సంస్థ యష్ రాజ్ ఫిల్మ్స్ పై యూనివర్స్ పేరుతో భారీ యాక్షన్ ఎంటర్ టైన్మెంట్ తెరపైకి తీసుకొస్తూ ఆడియన్స్ ని డ్రైల్ చేస్తున్న విషయం తెలిసిందే. సల్మాన్ ఖాన్ నటించిన ఏక్ థా టైగర్ %-%తో ఈ పై యూనివర్స్ ని 2012లో మొదలు పెట్టారు. ఆ తరువాత సల్మాన్ తోనే 'టైగర్ జిందా హై'ని నిర్మించారు. ఆ తరువాత హృతిక్ రోషన్, టైగర్ ప్రాఫెట్ కాంబినేషన్ లో వార్ని నిర్మించారు. ఇక షారుక్ ఖాన్ కంబ్యాక్ మూవీగా తెరకెక్కిన పఠాన్ ని కూడా ఇదే యూనివర్స్ లో భాగంగా నిర్మించారు. సిద్ధార్థ్ ఆనంద్ డైరెక్ట్ చేసిన ఈ మూవీ షారుఖ్ కెరీర్ లో అత్యధిక వసూళ్లని రాబట్టిన సినిమాగా నిలవడమే కాకుండా ఆయన కెరీర్ కి మరింత బూస్ట్ ని అందించింది.

దీని తరువాత మళ్లీ సల్మాన్ ఖాన్ తో టైగర్ 3 ని రూపొందించారు. ఇప్పటి వరకు వచ్చిన పై యూనివర్స్ మూవీస్ స్టాయిలో ఇదే వసూళ్లని రాబట్టలేకపోయినా ఫరవాలేదు అనిపించింది. ఇప్పుడు ఇదే యూనివర్స్ లో ఎన్టీఆర్, హృతిక్ లతో %-%వార్ 2%-%ని నిర్మించిన విషయం తెలిసిందే. ఆగస్టు 14న భారీ స్టాయిలో

రిలీజ్ కు రెడీ అవుతున్న నేపథ్యంలో యష్ రాజ్ ఫిల్మ్స్ పై యూనివర్స్ లో ఓ భారీ క్రేజీ మూవీకి మేకర్స్ ప్లాన్ చేస్తున్నారని వార్తలు వినిపిస్తున్నాయి. వార్ 2 తరువాత ఇదే యూనివర్స్ లో ఆల్ఫాని తెరకెక్కించనున్న యష్ రాజ్ ఫిల్మ్స్ ఆ తరువాత షారుక్ ఖాన్, సల్మాన్ ఖాన్ ల కలయికలో పఠాన్ వర్షెస్ టైగర్ ని తెరపైకి తీసుకురావ్వారని బాలీవుడ్ మీడియా కథనం. పఠాన్ లో సల్మాన్ ఖాన్ గెస్ట్ రోల్ లో కనిపించిన విషయం తెలిసిందే. ఇదిలా ఉంటే పఠాన్ వర్షెస్ టైగర్ లో హృతిక్ రోషన్ తో పాటు ఎన్టీఆర్, జాన్ అబ్రహం, అలియాభట్ గెస్ట్ క్యారెక్టర్ లో కనిపిస్తారని వార్తలు వినిపిస్తున్నాయి. అంతే కాకుండా ఈ భారీ మల్టీస్టార్ యాక్షన్ ఎంటర్ టైన్మెంట్ వార్, పఠాన్ చిత్రాల దర్శకుడు సిద్ధార్థ్ ఆనంద్ తెరకెక్కించనున్నాడట. ఈ వార్తలు సినిమాపై అంచనాల్ని పెంచేశాయి. ఈ నేపథ్యంలోనే ఈ ప్రాజెక్ట్ ఇప్పట్లో కష్టమని, అసలు ఈ ప్రాజెక్ట్ లేదని ప్రచారం మొదలైంది. అయితే ఈ ప్రచారంలో ఎలాంటి నిజం లేదని, పఠాన్ వర్షెస్ టైగర్ ప్రాజెక్ట్ ఉంటుందని జాతీయ మీడియా స్పష్టం చేసింది. ఈ వార్త విని సల్మాన్, షారుక్ అభిమానులు సంబరాలు చేసుకుంటున్నారు.

ఘాజి దర్శకుడితో గోపీచంద్.. గోపీచంద్ నెవ్వర్ బిఫోర్ గ్లింప్!



టాలీవుడ్ మ్యూచో స్టార్ గోపీచంద్ ఇప్పుడు మరో ప్రతిష్టాత్మక చిత్రంతో అలరించేందుకు సిద్ధమవుతున్న విషయం తెలిసిందే. ఐటీ 7, ఘాజీ వంటి చిత్రాలతో మంచి గుర్తింపు తెచ్చుకున్న సంగల్వే రెడ్డి దర్శకత్వం వహిస్తుండగా.. శ్రీనివాస్ సిల్వర్ స్క్రీన్ బ్యానర్ పై శ్రీనివాసా చిట్టూరి పవన్ కుమార్ సమర్పణలో భారీ బడ్జెట్ తో నిర్మిస్తున్నారు. కొద్ది రోజుల క్రితం హైదరాబాద్ లో ఘాజా కార్యక్రమాలు జరగ్గా.. ఇప్పుడు మూవీ పూటింగ్ శరవేగంగా జరుగుతోంది. ఇండియన్ హిస్టరీలో తీలకమైన, మరచిపోలేని సంఘటనలతో రూపొందిస్తున్న ఆ సినిమాలో గోపీచంద్ నెవ్వర్ బిఫోర్ లుక్ లో కనిపించనున్నట్లు మేకర్స్ ఇప్పటికే అనౌన్స్ చేసి అంచనాలు పెంచారు. 7వ శతాబ్దం నాటి సంఘటనల ఆధారంగా సినిమా తెరకెక్కుతుండగా.. మేకర్స్ తాజాగా క్రేజీ అప్డేట్ ఇచ్చారు. నేడు గోపీచంద్ ఐర్ 4 నందర్పంగా విషెస్ చెబుతూ స్పెషల్ పోస్టర్ తో పాటు గ్లింప్స్ ను రిలీజ్ చేశారు. ప్రస్తుతం ఆ రెండూ సోషల్ మీడియాలో వైరల్ గా మారాయి. మంచి రెస్పాన్స్ అందుకుని సినిమాపై భారీ బజ్ క్రియేట్ చేస్తున్నాయి. పోస్టర్ ను గోపీచంద్ వేరే లెవెల్ లో ఉన్నారు. గోపీచంద్ పాడవాటి జుట్టు, గుబురు గడ్డం, నుదుటన సింధూరం, చేతిలో కత్తి, దీర్ఘంగా చూస్తున్న కళ్లతో యోధుడుగా కనిపించారు. యుద్ధభూమి బ్యూక్ గ్రౌండ్ తో ఉన్న పోస్టర్.. వపర్ ఫుల్ గా ఉంటూ అబ్బురపరుస్తుంది. నెటిజన్లు, సినీ ప్రియులు.. పోస్టర్ అదుర్స్ అని చెబుతున్నారు. మరోవైపు, గ్లింప్స్ అయితే ఓ రేంజ్ లో ఉందని అంటున్నారు. మంచు కొండల సీన్ కూల్ గా స్టార్ట్ అవుతుంది. అప్పుడే గూడారం నుంచి యోధుడుగా గోపీచంద్ బయటకు వస్తారు. తన గుర్రంతో అత్యయంగా గడుపుతారు. బ్యూక్ గ్రౌండ్ లో వస్తున్న ధీర సాంగ్.. అదిరిపోయింది. విజువల్స్ చాలా రిచ్ గా ఉండి బాగున్నాయి. మొత్తానికి సినిమాలో గోపీచంద్ ఎప్పుడూ చూడని పాత్రలో కనిపిస్తారని మరోసారి క్లారిటీ వచ్చేసింది. ఇప్పటికే ఫస్ట్ షెడ్యూల్ కాశ్మీర్ లో ఏప్రిల్ లో కంప్లీట్ చేశారు మేకర్స్. కొత్త షెడ్యూల్ ను హైదరాబాద్ లో స్టార్ట్ చేశారు. భారీ సెట్ లో ఇప్పుడు చిత్రీకరణ జరుగుతోంది. క్యాస్టింగ్ తో పాటు సాంకేతిక సిబ్బంది గురించి వివరాలు త్వరలోనే వెల్లడి కానున్నాయి.

సితారకు సంయుక్త సెంటిమెంట్ పట్టుకుందా?

టాలీవుడ్ లో వరుస విజయాలతో దూసుకుపోతున్న నిర్మాణ సంస్థ సితార ఎంటర్టైన్మెంట్స్, అభిరుచి గల నిర్మాతగా మంచి పేరుతెచ్చుకున్న సూర్యదేవర నాగవంశీ విభిన్నమైన కథలతో అటు పెద్ద చిత్రాలు, ఇటు యూత్ మెచ్చే సినిమాలు చేస్తూ నిర్మాతగా ప్రత్యేకతను చాటుకుంటున్నారు. ప్రస్తుతం యంగ్ హీరోలతో సినిమాలు చేస్తూనే క్రేజీ స్టార్లతో సినిమాలు చేస్తున్నారు. విజయ్ దేవరకొండతో కింగ్ డమ్ మూవీని నిర్మిస్తున్న సూర్యదేవర నాగవంశీ త్వరలో మరో భారీ మల్టీలింగ్వల్ మూవీకి శ్రీకారం చుట్టబోతున్నారు. దీనికి వెంకీ అట్లూరి దర్శకత్వం వహించనున్నారు. ఇదే బ్యానర్ లో నితిన్ తో రంగ్ దే, ధనుష్ తో సార్, దుల్కర్ సల్మాన్ తో లక్ష్మీ భాస్కర్ వంటి వరుస విజయాల్ని దక్కించుకుని హాట్ టికెట్ హిట్స్ ని సొంతం చేసుకున్నారు.



తాజా ప్రాజెక్ట్ సితారలో వెంకీ అట్లూరికి నాలుగవ సినిమా కాబోతోంది. ఇందులో సూర్య హీరోగా నటించబోతున్నారు. ఇప్పటికే స్టోరీ విన్న సూర్య ఇందులో నటించడానికి గ్రీన్ సిగ్నల్ ఇచ్చేశాడట. ఇందులో సూర్యకు జోడీగా ఇద్దరు క్రేజీ హీరోయిన్ లు నటించబోతున్నారు. ఓ హీరోయిన్ గా మిస్టర్ బచ్చన్ ఫేమ్ భాగ్యశ్రీ బోర్సేని అనుకుంటున్నారు. మరో నాయిక పాత్ర కోసం డ్రాగన్ ఫేమ్ కయిలా లోహరీని పరిశీలిస్తున్నారని వార్తలు వినిపిస్తున్నాయి. అయితే ఆ క్యారెక్టర్ కోసం కయిలును కాకుండా సంయుక్త మీసన్ ని తీసుకోవాలని సితార వంశీ భావిస్తున్నట్లుగా తెలుస్తోంది. సితారలో సంయుక్త ఇప్పటి వరకు రెండు సినిమాల్లో నటించింది. భీష్మానాయక్ లో రానాకు జోడీగా కనిపించిన సంయుక్త మీసన్ ఆ తరువాత సార్ మూవీలో ధనుష్ కు జోడీగా నటించింది. ఇప్పుడు సూర్య ప్రాజెక్టు పైనలే అయితే సితార తనకిది హ్యాట్ టికెట్ ఫిల్మ్ కానుంది. ఒక బ్యానర్ లో వరుసగా ఒకే హీరోతో సినిమాలు చేసిన వారున్నారు. కానీ ఒకే హీరోయిన్ తో మూడు సినిమాలు చేసిన సంయుక్త టాలీవుడ్ లో చాలా అరుదు. ఆ విషయంలో సితార ముందు నిలుస్తోందని, సితారకు సంయుక్త సెంటిమెంట్ పట్టుకుందని టాలీవుడ్ వర్గాల్లో వినిపిస్తోంది

కీర్తి లీగ్ లోనే ఉంది.. రుక్మిణి ఛాన్స్ కాట్టేసింది..!

మహానటిగా సినీ ప్రియుల మన్నులను పొందిన కీర్తి సురేష్ నటిగా తనని తాను ప్రూవ్ చేసుకుంటూ వచ్చింది. ఎలాంటి ఛాలెంజింగ్ రోల్ అయినా కూడా తన దాకా వస్తే పాత్రలో పరకాయ ప్రవేశం చేసి అదరగొట్టేస్తుంది అమ్మడు. ఐతే పెళ్లి తర్వాత ఎవరికైనా అవకాశాలు కాస్త నన్నగిల్లుతాయన్న పరిస్థితి ఉంటుంది. ఐతే కీర్తి సురేష్ విషయంలో కూడా అలాంటిది ఉంటుందని అనుకున్నారు. కానీ ఆమెకు వస్తున్న అఫర్స్ చూస్తే అది నిజం కాదన్నదని అర్థమవుతుంది. ముఖ్యంగా పెజైన కీర్తి సురేష్ ఒక ఆరు నెలలుగా ఎలాంటి కొత్త సినీమాకు సైన్ చేయలేదు. ఐతే ఆ టైం లో కీర్తి పని అయిపోయిందని అనుకున్నారు అందరు. కానీ వరుసగా ఆమె సైన్ చేసిన సినిమాలు గురించి బయటకు వస్తున్న న్యూస్ లు చూసి అందరు షాక్ అవుతున్నారు. కీర్తి సురేష్ తెలుగులో రెండు భారీ సినిమాలకు సైన్ చేసిందని తెలుస్తుంది. కీర్తి ఇప్పటికే విజయ్ దేవరకొండతో కలిసి జత కడుతున్నట్లు టాక్. విజయ్ దేవరకొండతో రవికిరణ్ కోలా డైరెక్షన్ లో వస్తున్న సినిమాలో కీర్తి లక్ష్మీ అఫర్ అందుకుంది. ఈ



సినిమాలో ముందు సప్త సాగరాలు దాటి హీరోయిన్ రుక్మిణి వసంత్ ని తీసుకోవాలని అనుకున్నారు. ఆ సినిమా కన్నడలో హిట్టైనా తెలుగులో ఆమెకు సూపర్ ఫ్యాన్స్ ఏర్పడ్డారు. ఈ క్రమంలో రుక్మిణికి రొడీ హీరో సినిమా ఛాన్స్ వస్తుందని అనుకున్నారు. కానీ ఇప్పుడు రుక్మిణి కాదు ఆ అవకాశం కీర్తి సురేష్ కే ఇచ్చారని తెలుస్తుంది. ఇదే కాదు కీర్తి సురేష్ ఖాతాలో మరో క్రేజీ ప్రాజెక్ట్ వచ్చింది. బలగం సినిమా చేసిన వేణు యెల్లండి నెక్స్ట్ చేయబోతున్న ఎల్లమ్మ సినిమాలో కీర్తి సురేష్ అఫర్ పట్టేసిందట. ఈ సినిమాలో హీరోయిన్ పాత్రకు చాలా వెయిట్ ఉంటుందని తెలుస్తుంది. తప్పకుండా ఈ సినిమాలో అమ్మడు అదరగొట్టబోతుందని టాక్. ఇవే కాదు స్టార్ లీగ్ లో తాను ఉన్నానని అనేలా అమ్మడు ప్రూవ్ చేసుకుంటుంది. తమిళ్ లో మొన్నటిదాకా సినిమాలు చేసిన కీర్తి సురేష్ తెలుగులో చివరగా భోళా శంకర్ సినిమా చేసింది. దసరాలో వెన్నెల పాత్రలో ఇంప్రెస్ చేసిన కీర్తి భోళా శంకర్ తో నిరాశపడదని. ఇక ఆ తర్వాత నెక్స్ట్ సినిమాలో మరోసారి ఆకట్టుకోబోతుంది.